

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē ayōdhyākāṇḍē

॥ *ēkāśītitaṃamaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ *ēkāśītitaṃ sargaḥ* ॥

*prātarmaṅgalavādyaghōṣamākarṇya bharatasya duḥkhaṃ
tatsannivartya vilapanam rājasabhāmāgatēna vasiṣṭhēna
mantriprabhṛtīnānayituṃ dūtānāṃ prēṣaṇam*

*tatō nāndīmukhīṃ rātriṃ
bharataṃ sūtamāgadhāḥ |
tuṣṭuvuḥ saviśēṣajñāḥ
stavairmaṅgalasaṃstavaiḥ ॥ 2.81.1 ॥*

*suvarṇakōṇābhihataḥ
prāṇadadyāmadundubhiḥ |
dadhmuḥ śaṅkhāṃśca śataśō
vādyāṃścōccāvacasvarān ॥ 2.81.2 ॥*

*sa tūryaghōṣaḥ sumahān
divamāpūrayanniva |
bharataṃ śōkasantaptaṃ
bhūyaḥ śōkairarandhayat ॥ 2.81.3 ॥*

*tataḥ prabuddhō bharata -
staṃ ghōṣaṃ sannivartya ca |*

nāhaṃ rājēti cōktvā taṃ
śatrughnamidamabravīt || 2.81.4 ||

paśya śatrughna kaikēyyā
lōkasyāpakṛtaṃ mahat |
visṛjya mayi duḥkhāni
rājā daśarathō gataḥ || 2.81.5 ||

tasyaiṣā dharmarājasya
dharmamūlā mahātmanaḥ |
paribhramati rājaśrī -
rnavivākarṇikā jalē || 2.81.6 ||

yō hi naḥ sumahān nāthaḥ
sō'pi pravrajitō vanē |
anayā dharmamutsṛjya
mātrā mē rāghavaḥ svayam || 2.81.7 ||

ityēvaṃ bharataṃ vīkṣya
vilapantamacētanam |
kṛpaṇā ruruduḥ sarvāḥ
susvaraṃ yōṣitastadā || 2.81.8 ||

tathā tasmin vilapati
vasiṣṭhō rājadharmavit |
sabhāmikṣvākunāthasya
pravivēśa mahāyaśāḥ || 2.81.9 ||

śātakumbhamayīṃ ramyāṃ
maṇihēmasamākulām |

sudharmāmiva dharmātmā
sagaṇaḥ pratyapadyata || 2.81.10 ||

sa kāñcanamayam pīṭham
svastyāstaraṇasaṃvṛtam |
adhyāsta sarvavēdajñō
dūtānanuśāsāsa ca || 2.81.11 ||

brāhmaṇān kṣatriyān yōdhā -
namātyān gaṇavallabhān |
kṣipramānayatāvyagrāḥ
kṛtyamātyayikaṃ hi naḥ || 2.81.12 ||

sarājaputraṃ śatrughnaṃ
bharataṃ ca yaśasvinam |
yudhājitaṃ sumantraṃ ca
yē ca tatra hitā janāḥ || 2.81.13 ||

tatō halahalāśabdō
mahān samudapadyata |
rathairāśvairgajaiścāpi
janānāmupagacchatām || 2.81.14 ||

tatō bharatamāyāntaṃ
śatakratumivāmarāḥ |
pratyanandan prakṛtayō
yathā daśarathaṃ tathā || 2.81.15 ||

hrada iva timināgasamvṛtaḥ
stimitajalō maṇiśaṅkhaśarkaraḥ |

daśarathasutaśōbhitā sabhā

sadaśarathēva babhūva sā purā || 2.81.16 ||

|| ityārṣē śrīmadrāmāyaṇē vālmīkiyē ādikāvye
ayōdhyākāṇḍē ēkāśītitamaḥ sargaḥ ||